

# Xristian Liderlər Kongresinin prezidenti: “Cəbrayılda erməni vandalizminin acı nəticələri, dağııntılar məni dəhsətə gətirdi”

Sentyabrın 17-də Dini Qurumlarla İş üzrə Dövlət Komitəsinin (DQİDK) sədri Mübariz Qurbanlı Xristian Liderlər Kongresinin prezidenti, ABŞ-in Beynəlxalq Dini Azadlıq üzrə Komissiyasının sabiq müvəkkili Connı Mur ilə görüşüb.

DQİDK-dən AZERTAC-a bildirilib ki, görüşdə M.Qurbanlı ölkəmizdə multi-kultural, tolerant ənənələrə verilən dəyər və dinlərərəsi harmoniya haqqında ətraflı məlumat verib. Bildirilib ki, ölkədəki dini durumun sabitliyi, tolerantlığın səviyyəsinin yüksək olması, dini əqidəsinə görə vətəndaşlar arasında heç bir ayrı-seçkililikin olmaması qeyri-islam dini qurumların fəaliyyətinə əlverişli şərait yaradır. Azərbaycanda 37 qeyri-islam dini qurumun dövlət qeydiyyatına alındığını diqqətə çatdırıran komite sədri islam təməyülli dini icmalarla yanaşı onlara da dövlət bütçəsində maddi yardım göstərilməsinin artıq ənənəyə çevrilidini qeyd edib.

Söhbət zamanı ABŞ-in Beynəlxalq Dini Azadlıq üzrə Komissiyasının bu yaxınlarda yaydığı arayışa da toxunan M.Qurbanlı sənəddə heç bir faktə soykənməyən qərəzli mövqə



sərgiləndiyini diqqətə çatdırıb. Vurğulanıb ki, 44 günlük Vətən müharibəsi zamanı Müzəffər Ali Baş Komandan, Prezident İlham Əliyevin rəhbərliyi ilə Azərbaycan Ordusu şanlı Qələbə qazanaraq 30 il davam edən işğala son qoydu, ərazi bütövlüyünü bərpa etdi. Ermənistanın işgal dövründə torpaqlarımızda etnik təmizləmə və soyqırı-

mi həyata keçirməsi, Azərbaycan toponimlərini erməniləşdirməsi, yüzlərlə tarixi-mədəni abidə ilə yanaşı, mövcud olan 60-dan çox məscidi, 200-ə yaxın ziyarətgahı dağıtması və yarımuçuq məscidlərdə heyvan saxlamaqla dini dəyerleri təhqir etməsi, eləcə də Qafqaz Albaniyası mədəni irsinə və pravoslav kilsəsinə aid olan

xristian məbədlərində saxtalaşdırma işləri görərək qriqoryanlaşdırması və ya dağıtması barədə faktların sözügedən arayışda yer almaması ilə yanaşı, əsassız iddiyaları irəli sürməsi təəssüf doğurur. DQİDK sədri hesabatların daha obyektiv və dürüst tərtib edilməsi, real vəziyyətlə tanış olmaları üçün ABŞ-in Beynəlxalq Dini Azadlıq üzrə Komissiyasının üzvlərinin ölkəmizə səfər etmələrinin zəruriliyinə də toxunub.

Xristian Liderlər Kongresinin prezidenti Connı Mur ölkəmizə səfəri çərçivəsində Cəbrayılda olarkən erməni vandalizminin acı nəticələrini, dağııntıları öz gözləri ilə gördüğünü və bu mənzərədən dəhşətə gəldiyini bildirib. O, eyni zamanda işgaldən azad edilmiş ərazilərdə həyata keçirilən bərpa-quruculuq işlərini sevincə qarşıladığını deyib. Ölkəmizə səfərləri zamanı daim xalqımızın yüksək tolerant və multikultural mənəviyyatının, cəmiyyətdə müxtəlif dinlərin nümayəndələri arasında ümumi dostluq mühitinin canlı şahidi olduğunu diqqətə çatdırıb.

Görüşün sonunda qonağa ölkəmizdəki dini tolerantlıq mühitini özündə əks etdirən xatire hədiyyəsi təqdim edilib.